

అథ పంచమోఽధ్యాయః
జీవ స్వరూప నిరూపణము

సూత ఉవాచ |

తత్ర పూర్వం మహాభాగా నైమిషారణ్యవాసినః | ప్రణిపత్య
యథాన్యాయం పప్రచ్ఛుః పవనం ప్రభుమ్ || 1

సూతుడు ఇట్లు పలికెను -

ఆ సమయములో నైమిషారణ్యమునందు నివసించే మహాత్ములగు
మునులు ముందుగా వాయుప్రభునకు యథావిధిగా నమస్కరించి
ఇట్లు ప్రశ్నించిరి (1).

నైమిషీయా ఊచుః |

భవాన్ కథమనుప్రాప్తో జ్ఞానమీశ్వరగోచరమ్ | కథం చ శిష్యభావస్తే
బ్రహ్మణో % వ్యక్తజన్మనః || 2

నైమిషారణ్యవాసులగు మునులు ఇట్లు పలికిరి -

ఈ శ్వరీయమగు జ్ఞానమును నీవు ఎట్లు పొందితివి? పరంబ్రహ్మయొక్క
మాయాశక్తినుండి పుట్టిన బ్రహ్మ గారికి నీవు శిష్యుడవు ఎట్లు
అయితివి? (2).

వాయురువాచ |

ఏకోనవింశతిః కల్పో విజ్ఞేయశ్శ్చేతలోహితః | తస్మిన్ కల్పే చతుర్వక్త
స్స ఘ్రికామోఽతపతతపః || 3

తపసా తేన తీవ్రేణ తుష్టస్తస్య పితా స్వయమ్ | దివ్యం
కౌమారమాస్థాయ రూపం రూపవతాం వరః || 4

శ్వేతో నామ మునిర్భూత్వా దివ్యాం వాచముదీరయన్ | దర్శనం
ప్రదదౌ తస్మై దేవదేవో మహేశ్వరః || 5

తం దృష్ట్వా పితరం బ్రహ్మ బ్రహ్మణోఽధిపతిం పతిమ్ | ప్రణమ్య
పరమజ్ఞానం గాయత్రియా సహ లబ్ధవాన్ || 6

తతస్స లబ్ధవిజ్ఞానో విశ్వకర్మా చతుర్ముఖః | అస్సజత్సర్వభూతాని
స్థావరాణి చరాణి చ || 7

యతః శ్రుత్వాఽమృతం లబ్ధం బ్రహ్మణా పరమేశ్వరాత్ |
తతస్తద్వదనాదేవ మయా లబ్ధం తపోబలాత్ || 8

వాయువు ఇట్లు పలికెను -

ఇరువది ఒకటవ కల్పమునకు శ్వేతలోహితకల్పమని పేరు. ఆ
కల్పమునందు నాల్గుమోముల వేల్పు (బ్రహ్మ) సృష్టిని చేయగోరి
తపస్సును చేసెను (3). బ్రహ్మకు తండ్రి, రూపము గలవారిలో
శ్రేష్ఠుడు అగు మహేశ్వరుడు స్వయముగా దివ్యమగు కుమారుని
రూపమును దాల్చి, శ్వేతుడనే మహర్షి రూపములో దివ్యమగు
వాక్కులను పలుకుతూ, బ్రహ్మకు దర్శనమునిచ్చెను (4, 5).
బ్రహ్మకు అధిపతి, జగత్పతి అగు తన ఆ తండ్రిని చూచి బ్రహ్మగారు
నమస్కరించి, గాయత్రితో సహా గొప్ప జ్ఞానమును పొందియుండెను
(6). జగత్తును సృష్టించే ఆ నాల్గు మోముల వేల్పు (బ్రహ్మగారు) ఈ
విధముగా శివుని నుండి విజ్ఞానమును పొందినవాడై,
స్థావరజంగమాత్మకమగు జగత్తును అంతనూ సృష్టించెను (7). బ్రహ్మ
పరమేశ్వరునినుండి విని ఈ అమృతరూపమగు జ్ఞానమును పొందెను.
అదే విధముగా నేను కూడ తపస్సుయొక్క బలముచే ఆ బ్రహ్మగారు
చెప్పగా విని ఈ జ్ఞానమును పొందియుంటిని (8).

మునయ ఊచుః |

కిం తద్ జ్ఞానం త్వయా లబ్ధం తథ్యాత్తథ్యతరం శుభమ్ | యత్ర
కృత్వా పరాం నిష్ఠాం పురుషస్సుఖమృచ్ఛతి || 9

మునులు ఇట్లు పలికిరి -

నీవు పొందిన ఆ జ్ఞానము ఎయ్యది? శుభకరమగు ఆ జ్ఞానము
సత్యములన్నింటికంటె గొప్ప సత్యము. దానియందు ఉత్కృష్టమగు
నిష్ఠగల వ్యక్తి సుఖమును పొందును (9)

వాయురువాచ |

పశుపాశపతిజ్ఞానం యల్లభం తు మయా పురా | తత్ర నిష్ఠా పరా కార్యా
పురుషేణ సుఖార్థినా || 10

అజ్ఞానప్రభవం దుఃఖం జ్ఞానేనైవ నివర్తతే | జ్ఞానం వస్తుపరిచ్ఛేదో
వస్తు చ ద్వివిధం స్మృతమ్ || 11

అజడం చ జడం చైవ నియంతృ చ తయోరపి | పశుః పాశః పతిశ్చేతి
కథ్యతే తత్ర యం క్రమాత్ || 12

అక్షరం చ క్షరం చైవ క్షరాక్షరపరం తథా | తదేతత్త్రి తయం
భూమ్నా కథ్యతే తత్త్వేదిభిః || 13

అక్షరం పశురిత్యుక్తః క్షరం పాశ ఉదాహృతః | క్షరాక్షరపరం
యత్తత్పతిరిత్యభిధీయతే || 14

వాయువు ఇట్లు పలికెను -

నేను పూర్వము పశు-పాశ- పతుల జ్ఞానమును పొందియుంటిని.
సుఖమును కోరు మానవుడు దానియందు తీవ్రమగు నిష్ఠ (స్థిరముగా
నుండుట) ను చేయవలెను (10). అజ్ఞానము నుండి పుట్టే దుఃఖము
జ్ఞానముచేత మాత్రమే తొలగును. వస్తుతత్త్వమును యథాతథముగా
నెరుంగుటయే జ్ఞానమనబడును. జడము, చేతనము అని వస్తువు
రెండు విధములుగా నున్నదని మహర్షులు చెప్పుచున్నారు.
చేతనమునకు పశువు అనియు, జడమునకు పాశమనియు,
వాటినిరెండింటినీ నియంత్రించే ఈశ్వరునకు పతి అనియు
క్రమముగా పేర్లు (11, 12). తత్త్వేత్తలు తరచుగా ఈ మూడింటినీ

క్రమముగా అక్షరము, క్షరము, క్షరాక్షరపరము అని వ్యవహరింతురు (13). పశువే అక్షరుడనబడును. క్షరమనగా పాశమని చెప్పబడినది. వాటి పతికి క్షరాక్షరపరమని పేరు (14).

మునయ ఊచుః |

కిం తచ్చ క్షరమిత్యుక్తం కిం చాక్షరముదాహృతమ్ | తయోశ్చ
పరమం కిం వా తదేతద్దర్శ్యా హి మారుత || 15

మునులు ఇట్లు పలికిరి -

ఓ వాయుదేవా! క్షరమనగా నేమి? అక్షరమనగా నేమి? వాటికంటె
పరమమగు తత్త్వమేది? ఈ విషయమును చెప్పుము (15).

వాయురువాచ |

ప్రకృతిఃక్షరమిత్యుక్తం పురుషో%క్షర ఉచ్యతే | తావిమౌ
ప్రేరయత్యన్యస్స పరః పరమేశ్వర) || 16

వాయువు ఇట్లు పలికెను -

క్షరమనగా ప్రకృతి (మాయాశక్తి). పురుషుడే అక్షరుడనబడును. ఈ
రెండింటినీ ప్రేరేపించే మరియుక తత్త్వమే పరమనబడే
పరమేశ్వరుడు (16).

మునయ ఊచుః |

కైషా ప్రకృతిరిత్యుక్తా క ఏష పురుషో మతః | అనయోః కేన సంబంధః
కో%యం ప్రేరక ఈశ్వరః || 17

మునులు ఇట్లు పలికిరి -

ఈ ప్రకృతి అనగా నేమి? ఈ పురుషుడు ఎవరు? వీటి రెండింటికీ దేని
మూలకముగా సంబంధము ఏర్పడినది? వీటిని ప్రేరేపించే
ఈశ్వరుడెవరు? (17)

వాయురువాచ |

మాయా ప్రకృతిరుద్ధిష్టా పురుషో మాయయా వృతః | సంబంధో
మూలకర్మభ్యాం శివః ప్రేరక ఈశ్వరః || 18

వాయువు ఇట్లు పలికెను -

మాయయే ప్రకృతి యనబడును. పురుషుడు మాయచే
కప్పబడియున్నాడు. మూలము నందు గల అజ్ఞానము మరియు
కర్మఅనునవి ఈ రెండింటికీ సంబంధమునేర్పరచుచున్నవి. వీటిని
ప్రేరేపించే ఈశ్వరుడే శివుడు (18).

మునయ ఊచుః |

కేయం మాయా సమాఖ్యాతా కింరూపో మాయయా వృతః | మూలం
కీదృక్ కుతో వాస్య కిం శివత్వం కుతశ్శివః || 19

మునులు ఇట్లు పలికిరి -

ఈ మాయా యనగా నేమి? మాయచే కప్పబడిన పురుషుని
స్వరూపమెట్టిది? ఈ పురుషుని మూలము ఎట్టిది? ఎక్కడనుండి
వచ్చినది? శివత్వము అనగా నేమి? శివుడు ఎక్కడి వాడు? (19).

వాయురువాచ |

మాయా మహేశ్వరీ శక్తిశ్చిద్రూపో మాయయా వృతః | మలశ్చిచ్ఛాదకో
నైజో విశుద్ధిశ్శివతా స్వతః || 20

వాయువు ఇట్లు పలికెను -

మహేశ్వరుని శక్తియే మాయ. చైతన్యస్వరూపము మాయచే కప్పబడి
యున్నది. చైతన్యమును మాలిన్యము కప్పివేయుచున్నది. ఈ
దోషము లేని స్వభావసిద్ధమైన స్థితియే శివత్వము (20).

మునయ ఊచుః |

ఆవృణోతి కథం మాయా వ్యాపినం కేన హేతునా | కిమర్థం చావృతిః
పుంసః కేన వా వినివర్తతే || 21

మునులు ఇట్లు పలికిరి -

సర్వవ్యాపకమగు చైతన్యమును మాయ ఎట్లు ఏ కారణముచే
కప్పివేయు చున్నది? పురుషునకు ఈ ఆవరణము దేని కొరకు? ఇది
దేనిచే తొలగిపోవును? (21).

వాయురువాచ |

ఆవృతిర్వ్యాపిన్%పి స్యాద్వ్యాపి యస్మాత్కలాద్యపి | హేతుః కర్తైవ
భోగార్థం నివర్తేత మలక్షయాత్ || 22

వాయువు ఇట్లు పలికెను -

చైతన్యము వ్యాపకమే అయిననూ, దానికి ఆవరణము తప్పదు.
ఏలయనగా, వ్యాపకములగు కళ మొదలగునవి కూడ
ఆవరించబడుచున్నవి. భోగమునకు కారణము కర్మ మాత్రమే. అది
దోషముల నాశముచే తొలగి పోవును (22).

మునయ ఊచుః |

కలాది కథ్యతే కిం తత్కర్మ వా కిముదాహృతమ్ | తత్కిమాది
కిమంతం వా కింఫలంవా కిమాశ్రయమ్ || 23

కస్య భోగేన కిం భోగ్యం కిం వా తద్భోగసాధనమ్ | మలక్షయస్య కో
హేతుః కీదృక్ క్షీణమలః పుమాన్ || 24

మునులు ఇట్లు పలికిరి -

కళ మొదలగునవి ఏవి? కర్మ అనగా నేమి? దానికి ఆది యేమి?
అంతము ఏమి? దాని ఫలము ఏది? దానికి ఆధారము ఏది? (23)
భోగము ఎవరికి? భోగముచే భోగింపబడేది యేది ? ఆ భోగమునకు

సాధనము ఏది? మాలిన్యమును ఏది పోగొట్టును? మాలిన్యము
నశించిన పురుషుడు ఎట్లుండును? (24).

వాయురువాచ |

కలా విద్యా చ రాగశ్చ కాలో నియతిరేవ చ | కలాదయస్సమాఖ్యాతా
యద్భోక్తౌ పురుషో భ##వేత్ || 25

పుణ్యపాపాత్మకం కర్మ సుఖదుఃఖఫలం తు యత్ |
అనాదిమలభోగాంతమజ్ఞానాత్మసమాశ్రయమ్ || 26

భోగః కర్మవినాశాయ భోగమవ్యక్తముచ్యతే | బాహ్యంతః కరణద్వారం
శరీరం భోగసాధనమ్ || 27

భావాతిశయలభ్యేన ప్రసాదేన మలక్షయః | క్షీణ చాత్మమలే తస్మిన్
పుమాన్ శివసమో భ##వేత్ || 28

వాయువు ఇట్లు పలికెను -

కళ మొదలగునవి యనగా కళ, విద్య, రాగము, కాలము మరియు
నియతి. పురుషుడు వీటికి భోక్త యగుచున్నాడు (25). పుణ్యము
మరియు పాపము అనే రూపము గల కర్మ సుఖము మరియు
దుఃఖము అనే ఫలములనిచ్చును. ఈ కర్మదోషమునకు ఆది లేదు.
అనుభవించుటచే నశించే ఈ కర్మ మిథ్యాత్మయగు జీవుని
ఆశ్రయించి ఉండును (26). సుఖదుఃఖముల అనుభవము వలన
కర్మ క్షయమగును. భోగము (భోగింపబడేది) అవ్యక్తమనబడును.
బాహ్యమునందు ఉండే ఇంద్రియములు మరియు
అంతరింద్రియమగు మనస్సు అను వాటిద్వారా ఈ శరీరము
భోగమునకు సాధనమగుచున్నది (27). అతిశయించిన భక్తి వలన
లభించే ఈశ్వరానుగ్రహము వలన ఈ మాలిన్యము క్షయమగును.
జీవుని ఈ అజ్ఞానదోషము క్షీణము కాగానే, పురుషుడు శివునితో
సమానుడగును (28).

మునయ ఊచుః |

కలాదిపంచతత్త్వానాం కిం కర్మ పృథగుచ్యతే | భోక్తేతి పురుషశ్చేతి
యేనాత్మా వ్యపదిశ్యతే || 29

కిమాత్మకం తదవ్యక్తం కేనాకారేణ భుజ్యతే | కిం తస్య శరణం భుక్తో
శరీరం చ కిముచ్యతే || 30

మునులు ఇట్లు పలికిరి -

కళ మొదలగు అయిదు తత్త్వముల పని యేమి? భోక్త అనియు,
పురుషుడు అనియు వేర్వేరుగా నిర్దేశించుటకు కారణమేమి? (29)
అవ్యక్తముయొక్క స్వరూపమెట్టిది? అది ఏ రూపములో
భోగింపబడును? భోగమునందు దానికి ఆశ్రయము ఏది? శరీరమనగా
నేమి? (30).

వాయురువాచ |

దిక్క్రియావ్యంజకా విద్యా కాలో రాగః ప్రవర్తకః | కాలో %వచ్ఛేదకస్తత్ర
నియతిస్తు నియామికా || 31

అవ్యక్తం కారణం యత్తత్త్రి గుణం ప్రభవాప్యయమ్ | ప్రధానం
ప్రకృతిశ్చేతి యదాహుస్తత్త్వచింతకాః || 32

కలాతస్తదభివ్యక్తమనభివ్యక్తలక్షణమ్ | సుఖదుఃఖవిమోహాత్మా
భుజ్యతే గుణతస్త్రి ధా || 33

సత్త్వం రజస్తమ ఇతి గుణాః ప్రకృతిసంభవాః | ప్రకృతౌ
సూక్ష్మరూపేణ తిలే తైలమివ స్థితాః || 34

సుఖం చ సుఖహేతుశ్చ సమాసాత్సత్త్వికం స్మృతమ్ | రాజసం
తద్విపర్యాసాత్ స్తంభమోహౌ తు తామసౌ || 35

సాత్త్విక్యూర్ధ్వగతిః ప్రోక్తా తామసీ స్యాదధోగతిః | మధ్యమా తు గతిర్యా
సా రాజసీ పరిపర్యతే || 36

తన్మాత్రాపంచకం చైవ భూతపంచకమేవ చ | జ్ఞానేంద్రియాణి
పంచైక్యం పంచకర్మేంద్రియాణి చ || 37

ప్రధానబుద్ధ్యహంకారమనాంసి చ చతుష్టయమ్ |
సమాసాదేవమవ్యక్తం సవికారముదాహృతమ్ || 38

తత్కారణదశాపన్నమవ్యక్తమితి కథ్యతే | వ్యక్తం కార్యదశాపన్నం
శరీరాదిఘటాదివత్ || 39

యథా ఘటాదికం కార్యం మృదాదేర్నాతిభిద్యతే | శరీరాది తథా
వ్యక్తమవ్యక్తాన్నాతిభిద్యతే || 40

తస్మాదవ్యక్తమేవైక్యకారణం కరణాని చ | శరీరం చ తదాధారం
తద్భోగ్యం చాపి నేతరత్ || 41

వాయువు ఇట్లు పలికెను -

దిక్కును మరియు క్రియను తెలుపుడు చేయునది విద్య యనబడను.
కాలము మరియు రాగము మానవుని కర్మలయందు ప్రవర్తింప
జేయును. కాలము సర్వమును పరిచ్ఛిన్నము (ఆది- అంతములు
కలిగియుండుట) చేయుచుండును. నియతి (పూర్వకర్మానుసారముగా
ఫలము లభించి తీరుననే ఈశ్వరీయ - అధ్యాదేశము) సర్వమును
నియమించుచుండును (31). జగత్తు యొక్క ఉపాదానకారణమునకు
అవ్యక్తమని పేరు. జగత్తు దానినుండి పుట్టి దానియందే లయమగును.
మూడు గుణములతో కూడియున్న ఈ అవ్యక్తమునకే ప్రధానమనియు,
ప్రకృతి అనియు పేర్లు అని తత్త్వముల స్వరూపము తెలిసినవారు
చెప్పుచున్నారు (32). సహజముగా అభివ్యక్తము (జగద్రూపముగా
ప్రకటమగుట) కాని స్థితిలో మూడు గుణములు కలిగి ఉండే ప్రకృతి
కళల వలన సుఖము దుఃఖము మరియు మోహము అనే మూడు
రూపములలో అభివ్యక్తమై, పురుషునిచే భోగింపబడును (33).

నువ్వులలో నూనెవలె, ప్రకృతి యందు సత్త్వము, రజస్సు మరియు
 తమస్సు అనే మూడు గుణములు సూక్ష్మ రూపములో నున్నవి (34).
 సుఖము మరియు సుఖహేతువు కలిపి సాత్త్వికము
 (సత్త్వగుణకార్యము) అని చెప్పబడుచున్నవి. దానికి విరుద్ధముగా
 దుఃఖము మరియు దాని హేతువు రాజసమగును. జడత్వము
 మరియు మోహము తామసమగును (35). సాత్త్వికప్రకృతి మనిషిని
 మరణించిన పిదప ఊర్ధ్వ (పుణ్య) లోకములకు గొనిపోవును.
 తామసస్వభావము మనిషిని క్రింది (పాప) లోకములకు తీసుకొని
 పోవును. రాజసస్వభావము మధ్యమ (భూలోకములో మనుష్యజన్మ)
 గతిని ఇచ్చునని మహర్షులు చెప్పుచున్నారు (36). అయిదు
 సూక్ష్మభూతములు (పృథివి, జలము, అగ్ని, వాయువు మరియు
 ఆకాశము), అయిదు స్థూలభూతములు, అయిదు జ్ఞానేంద్రియములు
 (ముక్కు, నాలుక, కన్ను, చర్మము మరియు చెవి), అయిదు
 కర్మేంద్రియములు (చేతులు, కాళ్లు, వాక్కు, విసర్జన- మరియు జనన
 - ఇంద్రియములు) (37), సమష్టిబుద్ధి (మహత్తత్వము),
 అహంకారము మరియు మనస్సు అను వికారము (కార్యము) లతో
 కూడిన ప్రధానము జగత్కారణమగుచున్నది. అవ్యక్తమనగా
 సంగ్రమహముగా నిదియే (38). కారణావస్థలోనున్న జగత్తునకే
 అవ్యక్తమని పేరు. అది శరీరములు, ఘటములు మొదలైన
 కార్యముల రూపములో ప్రకటమగుచుండును (39). ఘటము
 మొదలగు కార్యములు మట్టి మొదలగు కారణముల కంటె
 అతీతముగా లేవు. అదే విధముగా, శరీరము మొదలగు
 ప్రకటరూపములు కారణమగు అవ్యక్తము కంటె భిన్నముగా లేవు
 (40). కావున, శరీరము, ఇంద్రియములు, వాటికి ఆధారమగు
 ప్రకృతివికారములు (పంచభూతములు మొదలైనవి) అను వాటికి
 అన్నింటికీ ఏకైకకారణము అవ్యక్తమే. అదియే భోగ్యము అగును.
 మరియు భోగ్యము లేదు (41).

మునయ ఊచుః |

బుద్ధీంద్రియశరీరేభ్యో వ్యతిరేకస్య కస్యచిత్ | ఆత్మశబ్దాభిధేయస్య
వస్తుతో %పి కుతః స్థితిః || 42

మునులు ఇట్లు పలికిరి -

బుద్ధి, ఇంద్రియములు మరియు శరీరము అని వాటికంటె
విలక్షణమైనది, ఆత్మ అనే పదముచే వ్యవహరించబడునది అగు
ఒకానొక తత్త్వము గలదు. దాని స్వరూపమేమి? అది ఎక్కడ
నుండును? (42).

వాయురువాచ |

బుద్ధీంద్రియశరీరేభ్యో వ్యతిరేకో విభుర్ధు వమ్ | అస్మ్యేవ కశ్చిదాత్మేతి
హేతుస్తత్ర సుదుర్గమః || 43

బుద్ధీంద్రియశరీరాణాం నాత్మతా సద్భిరిష్యతే |
స్మృతేరనియతజ్ఞానాదయావద్దేహవే దనాత్ || 44

అతస్మిన్ సర్వాభూతానామశేషజ్ఞేయగోచరః | అంతర్యామీతి వేదేషు
వేదాంతేషు చ గీయతే || 45

సర్వం తత్ర స సర్వత్ర వ్యాప్య తిష్ఠతి శాశ్వతః | తథాపి క్వాపి కేనాపి
వ్యక్తమేష న దృశ్యతే || 46

నైవాయం చక్షుషా గ్రాహ్యో నాపరైరింద్రియైరపి | మనసైవ ప్రదీప్తేన
మహానాత్మా%వసీయతే || 47

న చ స్త్రీ న పుమానేష నైవ చాపి నపుంసకః | నైవోర్ధ్వం నాపి తిర్యక్
చ నాధస్తాన్న కుతశ్చన || 48

అశరీరం శరీరేషు చలేషు స్థాణుమవ్యయమ్ | సదా పశ్యతి తం ధీరో
నరః ప్రత్యవమర్శనాత్ || 49

కిమత్ర బహునోక్తేన పురుషో దేహతః పృథక్ | అపృథగ్గే తు పశ్యంతి
హ్యసమ్యక్ తేషు దర్శనమ్ || 50

యచ్ఛరీరమిదం ప్రోక్తం పురుషస్య తతః పరమ్ | అశుద్ధమవశం
దుఃఖమద్భువం న చ విద్యతే || 51

విపదాం బీజభూతేన పురుషస్తేన సంయుతః | సుఖీ దుఃఖీ చ
మూఢశ్చ భవతి స్వేన కర్మణా || 52

అద్భిరాప్లావితం క్షేత్రం జనయత్యంకురం యథా | అజ్ఞానాత్ ప్లావితం
కర్మ దేహం జనయతే తథా || 53

వాయువు ఇట్లు పలికెను -

ఆత్మ అనే ఒకానొక తత్త్వము నిశ్చయముగా గలదు. సర్వవ్యాపకమగు
ఆత్మ నిశ్చయముగా బుద్ధి, ఇంద్రియములు మరియు శరీరము
అనువాటి కంటె విలక్షణమైనది. దీనికి కారణమును తెలియుట చాల
కష్టము (43). స్మరణము ఖచ్చితమగు జ్ఞానహేతువని చెప్పుటకు
వీలు లేదు. అశాశ్వతమగు ఈ దేహమునకు ఆత్మ సాక్షి
యగుచున్నది. మరియు పూర్ణదేహము ఏకకాలములో
అనుభవమునకు వచ్చుట లేదు. ఈ కారణములచే బుద్ధి,
ఇంద్రియములు మరియు శరీరము అనునవి ఆత్మ కాదని
విద్వాంసులు చెప్పుచున్నారు (44). కావుననే, స్మరింపబడే మరియు
అనుభవింపబడే సకలదృశ్య (చూడబడే) పదార్థములను
తెలుసుకొనే ఆత్మ అంతర్యామి యని వేదవేదాంతములయందు
కీర్తింపబడుచున్నది (45). శాశ్వత మగు ఆత్మయందు సర్వము
ఉనికిని కలిగియున్నది. ఆత్మ సర్వమునందు వ్యాపించి యున్నది
అయిననూ, ఏ కాలమునందైననూ ఎవనిచే నైననూ ఈ ఆత్మ
సుస్పష్టముగా దర్శించబడుట లేదు (46). ఈ ఆత్మ జ్ఞానముచే
ప్రకాశింప జేయబడిన అంతఃకరణమునందు మాత్రమే నిశ్చయముగా
దర్శించబడును (47). ఆత్మ పురుషుడు గాని, స్త్రీ గాని, నపుంసకుడు
గాని కాదు. ఆత్మపైన గాని, క్రింద గాని, భూమికి సమతలముగా గాని,

ఎక్కడనైననూ ఒకానొక విశిష్టదేశమునకు పరిమితమై లేదు (48).
 చంచలమగు ఈ దేహములయందు ఉపలభ్యమగుచున్న ఈ ఆత్మ
 శరీరము (శరీరమువలె శిథిలమయ్యేది) కాదు. వికారములు లేనిది,
 వినాశము లేనిది అగు ఆ ఆత్మను జ్ఞాని విచారముచే
 సర్వకాలములలో కనుగొనును (49). దీని గురించి ఇన్ని
 మాటలేల? పురుషుడు దేహము కంటె విలక్షణుడు. ఎవరైతే పురుషుని
 దేహము కంటె భిన్నముగా చూడరో, వారి దర్శనము అయోగ్యము
 (50). పురుషుని ఈ దేహముకంటె అపవిత్రము, అస్వతంత్రము,
 దుఃఖహేతువు, వినాశి అగునది మరియుకటి లేదని చెప్పబడినది
 (51). పురుషుడు ఆపదలకు నిలయమగు ఆ దేహముతో
 కూడియున్నవాడై, తన కర్మను బట్టి సుఖి, దుఃఖి మరియు
 మూఢుడు అగుచున్నాడు (52). నీరు పెట్టిన పొలములోని విత్తనము
 అంకురించిన విధముగా, అజ్ఞానముచే పోషించబడిన కర్మ
 దేహమును కలిగించును (53).

అత్యంతమసుఖావాసాస్సృతాశ్చైకాంతమృత్యవః | అనాగతా
 అతీతాశ్చ తనవోఽస్య సహస్రశః || 54

ఆగత్యాగత్య శీర్ణేషు శరీరేషు శరీరిణః | అత్యంతవసతిః క్వా %పి న
 కేనాపి చ లభ్యతే || 55

ఛాదితశ్చ వియుక్తశ్చ శరీరేషు లక్ష్యతే | చంద్రబింబవదాకాశే
 తరలైరభ్రసంచయైః || 56

అనేకదేహభేదేన భిన్నా వృత్తిరిహత్మనః | అష్టాపదపరిక్షేపే
 హ్యక్షముద్రేవ లక్ష్యతే || 57

నైవాస్య భవితా కశ్చిన్నాసౌ భవతి కస్యచిత్ | పథి సంగమ ఏవాయం
 దారైః పుత్రైశ్చ బంధుభిః || 58

యథా కాష్ఠం చ కాష్ఠం చ సమేయాతాం మహోదధౌ | సమేత్య చ
 వ్యపేయాతాం తద్వద్భూతసమాగమః || 59

స పశ్యతి శరీరం తచ్ఛరీరం తన్న పశ్యతి | తౌ పశ్యతి పరః
కశ్చిత్తావుభౌ తం న పశ్యతః || 60

బ్రహ్మద్యాః స్థావరాంతాశ్చ పశవః పరికీర్తితాః | పశూనమేవ సర్వేషాం
ప్రోక్తమేతన్నిదర్శనమ్ || 61

స ఏష బధ్యతే పాశైస్సుఖదుఃఖాశనః పశుః | లీలాసాధనభూతో య
ఈశ్వరస్యేతి సూరయః || 62

అజ్ఞో జంతురనీశో%య మాత్మనస్సుఖదుఃఖయోః | ఈశ్వరప్రేరితో
గచ్ఛేత్స్వర్గం వా శ్వభ్రుమేవ వా || 63

మిక్కిలి దుఃఖనిలయములు, సుతరాము నశించునవి అగు
దేహములు ఈ పురుషునకు వేల సంఖ్యలో పూర్వము వచ్చియున్నవి,
ఇంకనూ రాబోవుచున్నవి అని మహర్షులు చెప్పుచున్నారు (54).
శిథిలమయ్యే అసంఖ్యాకములగు శరీరములను స్వీకరిస్తూ ఉండే ఈ
శరీరధారియగు పురుషునకు ఏ విధముగనైననూ ఎక్కడనైననూ
స్థిరమగు శరీరమునందు నివాసము లభించదు (55).
ఆకాశమునందు చంద్రబింబమును ఒకప్పుడు చంచలమగు
మేఘసమూహములు కప్పివేయగా, మరియొకప్పుడు మేఘములు
ప్రక్కకు తొలగుచుండును. అదే విధముగా, పురుషుడు ఒకప్పుడు
శరీరముచే కప్పబడి యుండును; మరియొకప్పుడు శరీరము
లేకుండగా నుండును (56). చదరంగపు బల్లపై బంటు
తిరుగాడినట్లు, జీవుడు అనేకములగు విభిన్నదేహములలో
తిరుగాడుచుండును (57). జీవునకు ఎవ్వరైననూ తనవాడు కాడు.
జీవుడు ఎవ్వరికైననూ తనవాడు కాడు. భార్య, పిల్లలు మరియు
బంధువులు ఆను వారితోడి కలయిక ప్రయాణీకులకు
మార్గమధ్యములో జనుల కలయిక వంటిది మాత్రమే (58). పెద్ద
సముద్రములో ఒక కట్టె మరియొక కట్టె తో కలిసి మరల విడిపోవును.
జీవునకు వివిధప్రాణులతో కలిగే సమాగమము అట్టిది మాత్రమే (59).
జీవుడు శరీరమును చూచును. కాని, శరీరము జీవుని చూడజాలదు.
వీరిద్దరినీ వీరి కంటె సూక్ష్ముడగు సాక్షిచైతన్యము చూచును. వీరిద్దరు

ఆ సాక్షిని చూడలేరు (60). బ్రహ్మతో మొదలిడి గడ్డిపోచ వరకు గల సర్వ ప్రాణులకు పశువులని పేరు. పైన చెప్పిన దృష్టాంతములు సకలపశువులకు మాత్రమే వర్తించును (61).

సుఖదుఃఖములననుభవించే ఆ ఈ పశువు త్రాళ్ల (రాగద్వేషముల) చే బంధింపబడి ఈశ్వరుని లీలలో సాధనములవంటివాడు అగుచున్నాడని పండితులు చెప్పెదరు (62). తనకు రాబోయే సుఖదుఃఖములను గురించి తెలియని అస్వతంత్రుడగు ఈ జీవుడు ఈశ్వరునిచే ప్రేరేపించ బడినవాడై స్వర్గమును పొందును; లేదా, నరకకూపములో పడును (63).

సూత ఉవాచ |

ఇత్యాకర్ణ్యానిలవచో మునయః ప్రీతమానసాః | ప్రోచుః ప్రణమ్య తం
వాయుం శైవాగమవిచక్షణమ్ || 64

ఇతి శ్రీ శివమహాపురాణ వాయవీయసంహితాయాం పూర్వభాగే
శివతత్త్వజ్ఞాన వర్ణనం నామ పంచమోధ్యాయః (5).

సూతుడు ఇట్లు పలికెను -

మునులు వాయుదేవుని ఈ వచనములను విని సంతోషముతో నిండిన మనస్సులు గల వారై, శైవాగమములో విద్వాంసుడగు ఆయనకు ప్రణమిల్లి ఇట్లు పలికిరి (64).

శ్రీ శివమహాపురాణములోని వాయవీయసంహితాయందు పూర్వభాగములో శివతత్త్వజ్ఞానమును వర్ణించే అయిదవ అధ్యాయము ముగిసినది (5).